

निवडक

केरी-सत्तरी शिवजयंती उत्सव समितीच्या अध्यक्षपदी भिवा गावस

टीम दैनिक हेराळ

साखळी, दि. २४ : दोनमाड, केरी-सत्तरी शिवजयंती उत्सव समितीच्या अध्यक्षपदी भिवा गावस तर उपाध्यक्षपदी अशोक गावस यांची निवड करण्यात आली. केरी-सत्तरी येथे येथे दोनमाड-केरी शिवजयंती उत्सव समितीच्या सर्व सभासदांची बैठक संपन्न झाली. या बैठकीत २०२५ ते २०२७ सालासाठी शिवजयंती उत्सव समिती निवडण्यात आली. अध्यक्ष पदासाठी केरी पंचायत पंचसदस्य भिवा गावस तर उपाध्यक्षपदी अशोक गावस यांची निवड करण्यात आली. यावेळी शिवजयंती जयंती उत्सव समितीच्या सचिवपदी उमेश गावस तर सांस्कृतिक कार्यक्रम नियोजन समितीपदी तेजन गावस यांची पुढील तीन वर्षासाठी सर्वानुमते निवड करण्यात आली. सत्तरी तालुक्यामध्ये दोनमाड बाजार-केरी येथे शिवजयंती उत्सव समितीच्या वतीने गेल्या ३० वर्षांहून शिवजयंती उत्सव साजरा केला जातो. यावर्षीचा दि. १९ फेब्रुवारी २०२५ ची छत्रपती शिवाजी महाराज यांची जयंती पारंपरिक पद्धतीने साजरी करण्यात येणार आहे. या जयंती सोहळ्याला मिरवणुकीत महिलांचे टाळ पथकाचे संघलन तसेच लेझीपथक, ढोलताशा पथकाचे संघलन केले जाणार आहे. प्रत्येक वर्षी दोनमाड-शिवजयंती उत्सव सोहळ्याला सत्तरी तालुक्यातील व अन्य भागातील नागरिकांचा मोठा प्रतिसाद नेहमी मिळत असतो. त्यामुळे या वर्षीच्या शिवजयंती उत्सव मोठ्या पद्धतीने साजरा करण्यासाठी सर्व तयारी सुरु झाली आहे. २०२५-२०२७ सालासाठी दोनमाड बाजार, केरी सत्तरी शिवजयंती उत्सव कार्यकारी समिती पुढीलप्रमाणे अध्यक्ष : भिवा गावस, उपाध्यक्ष : अशोक गावस, सचिव : उमेश गावस, सहसचिव : चंद्रकांत परब, खजिनदार : शंकर पासेकर, सहखजिनदार : लक्ष्मण गावस हे आहेत.

पार्सतील महारिगणचा आज जत्रोत्सव

टीम दैनिक हेराळ

पेडणे, दि. २४ : पार्स-पेडणे येथील श्री देव महारिगण, राष्ट्रोळी, कुलदेवी या देवतांचा ३९वा वार्षिक जत्रोत्सव व २२वा दीपोत्सव शनिवार दि. २५ जानेवारी रोजी साजरा होणार आहे. यानिमित्त पहाटे धार्मिक विधी, पूजा-अर्चा, पार्स, आगरवाडा, मोरजी, तुये येथील महानाकडून श्री कुलदेवी मंदिरात अभिषेक व तीर्थप्रसाद, त्यानंतर श्री देव महारिगण, राष्ट्रोळी व पूर्वस ह्या देवांसमोर पार्सकर महानाकडून अभिषेक, दुपारी २ वाजता श्री सत्यनारायण महापूजा, आरती व तीर्थप्रसाद होईल. पूजेचे यजमानपद रवळू दा. पार्सकर यांना लाभले आहे. रात्री ८ वाजता पार्स, आगरवाडा, मोरजी, तुये येथील कुलदेवीच्या महाजन महिलांकडून दीपोत्सव कार्यक्रम होईल. त्यानंतर कुलदेवीच्या ओटीची पावणी, महाप्रसाद व रात्री १२ वाजता श्री देवी महारिगण, राष्ट्रोळी देवाच्या फळांची पावणी व चंद्रनंतर श्री बालावलकर दशावतारी नाट्यमंडळाचा नाट्यप्रयोग सादर करून जत्रोत्सवाची सांगता करण्यात येईल.

साखळी प्रोग्रेस हायस्कूलचा २९ रोजी क्रीडा मेळावा

टीम दैनिक हेराळ

साखळी, दि. २४ : येथील आनंदोद्धार संघाच्या प्रोग्रेस हायस्कूल साखळीचा वार्षिक क्रीडा मेळावा बुधवार दि. २९ जानेवारी रोजी दुपारी २.३० वा.साखळी नगरपालिका मैदानावर होणार आहे. उद्घाटन सोहळ्याला प्रमुख पाहुणे म्हणून प्रोग्रेस हायस्कूलचे माजी विद्यार्थी व रणजी खेळाडू लक्ष्मण गर्ग तर बक्षीस वितरण सोहळ्याला प्रमुख पाहुणे म्हणून कॉमन्वेल्थ डेव्हलपर्सचे व्यवस्थापकीय संचालक चिराग दत्ता नाईक, सन्माननीय अतिथी म्हणून प्रोग्रेस हायस्कूलचे माजी विद्यार्थी व पोलीस उपनिरीक्षक सनी काणेकर उपस्थित राहणार आहेत. यावेळी विविध क्रीडा स्पर्धा घेण्यात येणार आहेत, असे कळविण्यात आले आहे.

पद्मश्री प्रो. अन्विता अब्बी यांचे आज केपे सरकारी महाविद्यालयात व्याख्याण

टीम दैनिक हेराळ

केपे, दि. २४ : कला, विज्ञान आणि वाणिज्य शासकीय महाविद्यालय केपे येथील आदिवासी विकास समिती आणि गोवा विद्यापीठातील कविचर्य बाकीबाब बोरकर ऊर्फ बा. भ. बोरकर तुलनात्मक साहित्य अध्यासन यांच्या संयुक्त विद्यमानाने पद्मश्री पुरस्कार विजेत्या प्रो. अन्विता अब्बी प्रसिद्ध भाषाशास्त्रज्ञ आणि भारतीय भाषाविज्ञान संस्थेच्या अध्यक्षा यांचे व्याख्यान उद्या दि. २५ रोजी सकाळी १० वाजता महाविद्यालयाच्या परिषद सभागृहात आयोजित करण्यात आलेले आहे. आदिवासी निर्मितीच्या कथा: आपल्या सुरुवातीचे पुरावे' असा त्यांच्या व्याख्यानाचा विषय आहे. विद्यार्थ्यांसमोर आदिवासी समाजाच्या उत्पत्तीचा इतिहास त्यांच्या निर्मितीच्या कथांतून दहाव आणि विद्यार्थ्यांना गोव्यातील आदिवासी समाजाच्या उगमाचा इतिहास समजावून तसेच आदिवासी समाजाची परंपरा आणि संस्कृतीची ओळख व्हावी हा हेतू या व्याख्यानामार्फत आयोजनाचा आहे. यावेळी प्रमुख अतिथी म्हणून महाविद्यालयाचे प्राचार्य डॉ. जयदीप भट्टाचार्य, संशोधक प्राध्यापक कार्यक्रम गोवा विद्यापीठाचे संचालक प्रो. डॉ. प्रकाश पर्येकार, आदिवासी विकास समितीच्या संयोजिका आणि महाविद्यालयाच्या उपप्राचार्य प्रो. मेहताब बुखारी, उपप्राचार्य डॉ. सरिता उजगावकर, उपप्राचार्य डॉ. नीता मुद्दुबाबुवार एम. ए. कोकणी विभागाचे संयोजक प्रा. सुशांत नायक हे उपस्थित असतील. हे व्याख्यान सर्वांसाठी खुले असेल. तरी या व्याख्यानाचा सर्वांनी लाभ घ्यावा, असे आयोजकांनी कळविलेले आहे.

भारत विजयी अभियान कायम राखणार?

इंग्लंडविरोधात आज दुसरा टी-ट्वेंटी सामना : मोहम्मद शमीला संधी मिळणार

चेन्नई, दि. २४ : सूर्यकुमार यादवच्या नेतृत्वाखालील भारतीय संघ शनिवारी चेन्नईतील चेपाई मैदानावर होणारा दुसरा टी-२० सामना जिंकून विजयी मोहीम सुरु ठेवण्याचा प्रयत्न करेल. उभय संघांमधला पहिला सामना कोलकात्याच्या ईडन गार्डन्सवर खेळला गेला, ज्यामध्ये भारतीय संघाने विजय मिळवला आणि पाच सामन्यांच्या मालिकेत १-० अशी आघाडी घेतली. आता संधाची नजर हा वेग कायम राखण्यावर असेल. अभिषेक आणि सॅमसन यांनी पहिल्या सामन्यात भारताला चांगली सुरुवात करून दिली होती आणि दोघांनाही पुन्हा एकदा त्याचीच पुनरावृत्ती करायला आवडेल. मागील सहा सामन्यांमध्ये तीन शतके झळकावणाऱ्या सॅमसनला दीर्घ खेळी खेळता आली नाही पण अभिषेकने ३४ चेंडूत ७९ धावांची तुफानी खेळी



केली. सॅमसनला चेन्नईतील पहिल्या सामन्यात भर घालायला आवडेल. त्याचबरोबर या सामन्यासाठी संधाचा अनुभवी वेगवान गोलंदाज मोहम्मद शमीला प्लेइंग-११ मध्ये स्थान मिळणार की नाही हे पाहणे उत्सुकतेचे ठरणार आहे. कोलकात्याच्या ईडन गार्डन्सवर

उपकर्णधार अक्षर पटेल, रवी बिशोई आणि वरुण चक्रवर्ती या तीन फिरकीपटूंसोबत जाऊ शकतो. वेगवान गोलंदाज अर्शदीप सिंगने गेल्या सामन्यात छाप पाडली आणि या फॉर्ममध्ये तो भारताचा सर्वात यशस्वी गोलंदाज ठरला. प्लेइंग-११ मध्येही असणे निश्चित आहे. मात्र, नितीश रेड्डी आणि वॉशिंग्टन सुंदर यापैकी एकालाच संधात स्थान दिले जाऊ शकते. दुसरीकडे, कर्णधार जोस बटलरने संधात एक बदल केला आहे. गस एंटकिन्सनच्या जागी वेगवान गोलंदाज ब्रायडन कार्सचा समावेश करण्यात आला आहे. या मालिकेतील पहिला सामना कोलकाता येथे खेळला गेला, ज्यात इंग्लंडचा ७ विकेट्सने पराभव झाला. ब्रायडन कार्सने २०२३ मध्ये न्यूझीलंडविरुद्ध इंग्लंडकडून टी-२० मध्ये पदार्पण केले. कार्सने

आतापर्यंत ४ टी-२० सामने खेळले आहेत. ज्यामध्ये त्याने ६ विकेट घेतल्या आहेत. बेटिंग प्रकरणात दोषी आढळल्यानंतर मे २०२४ मध्ये कार्सवर ३ महिन्यांची बंदी घालण्यात आली होती. उलट न २०१७ आणि २०१९ दरम्यान अनेक काउंटी क्रिकेट सामन्यांवर सट्टा लावला होता. संधाच्या प्रतिस्पर्धी संघ : भारत : अभिषेक शर्मा, संजू सॅमसन (यष्टीरक्षक), तिलक वर्मा, सूर्यकुमार यादव (कर्णधार), हार्दिक पंड्या, रिंकू सिंग, नितीश कुमार रेड्डी, अक्षर पटेल, अर्शदीप सिंग, वरुण चक्रवर्ती, मोहम्मद शमी. इंग्लंड : बेन डकेट, फिल सॉल्ट (यष्टीरक्षक), जोस बटलर (कर्णधार), हॅरी ब्रूक, लियाम लिट्लिंग्स्टोन, जेकब बेथेल, जेमी ओव्हर्टन, ब्रायडन कार्स, जोफ्रा आर्चर, आदिल रशीद, मार्क कुड.

लझिज सीक्यूएसची विजयी सलामी

आल्कॉन जीएसबी युनिटी कप टी-२० क्रिकेट

टीम दैनिक हेराळ

मडगाव, दि. २४ : गोवा जीएसबी स्पोर्ट्स अँड चॅरिटेबल ट्रस्ट यांनी गोवा सारस्वत समाज यांच्या सहकार्याने आयोजित आल्कॉन जीएसबी युनिटी कप टी-२० क्रिकेट स्पर्धेत विद्युतझोतात झालेल्या सामन्यात लझिज सीक्यूएसने सिंक रॅजर्स यूसीचा २ गडी राखून पराभव केला. मडगावच्या एमसीसी मैदानावर झालेल्या या सामन्यात सिंकने २० बटकांत ९ बाद १५७ धावा केल्या. त्यांच्याकडून कर्णधार समूद्र भरणे याने सर्वाधिक २९ धावांची खेळी केली. लझिजकडून दीप भेंडे याने भेदक गोलंदाजी करताना २६ धावांत ३ बळी घेतले. प्रत्युत्तरादाखल खेळताना लझिजने रावजी काकोडकर याच्या १८ चेंडूतील झंझावाती नाबाद ३३ धावांच्या



बळावर १९.३ बटकांत विजय साकार केला. दीप भेंडे सामनावीर पुरस्काराचा मानकरी ठरला. संक्षिप्त धावफलक - सिंक रॅजर्स यूसी २० बटकांत ९ बाद १५७ (समूद्र भरणे २९, अनीश काकोडे २५, गौरव गायतोंडे २०, साहील अडवलपालकर २०, सनत म्हापणे २०, दीप भेंडे २६-३, निखिल विर्जिनकर २३-१, वसंत करमळी

मडगाव रॉयल्सची विजयी सलामी

टीम दैनिक हेराळ

मडगाव, दि. २४ : गोवा जीएसबी स्पोर्ट्स अँड चॅरिटेबल ट्रस्टने गोवा सारस्वत समाज यांच्या सहकार्याने आयोजित आल्कॉन जीएसबी युनिटी कप टी-२० क्रिकेट स्पर्धेच्या चौथ्या सामन्यात मडगाव रॉयल्सने म्हापसा ड्रीम क्रशर्सचा ३ गडी राखून पराभव केला. रॉयल्सने या विजयासह विजयी सलामी दिली. ड्रीम क्रशर्सचा हा पहिलाच पराभव ठरला. आपल्या पहिल्या सामन्यात त्यांनी प्रायॉरिटी टायटन्सचा ३६ धावांनी पराभव केला होता. मडगाव रॉयल्सने गुरुवारी मडगावच्या एमसीसी मैदानावर विद्युतझोतात झालेल्या सामन्यात नाणेफेक जिंकून प्रथम गोलंदाजी निवडली. म्हापसा ड्रीम क्रशर्सने प्रथम फलंदाजी करताना २० बटकांत ८ बाद १५७ धावा केल्या. रॉयल्सने १८.४ बटकांत ७ बाद १६१ धावा करत विजय



मडगाव : प्राथिक बुयांव याला सामनावीर पुरस्कार प्रदान करताना विनय सांबारी व व्यंकट विचे. सिंकसि धावफलक - म्हापसा ड्रीम क्रशर्स यूसी - २० बटकांत ८ बाद १५७ (राजाराम कुंडईकर ३६, नित्यय कुंकळ्येकर ३५, मेहांक धारवाडकर ३३, नील नेत्रावळकर २७, प्राथिय बुयांव ३७-२, संभ्रम फळदेसाई २३-१, आदित्य दलाल १९-१) पराभूत वि. मडगाव रॉयल्स - १८.४ बटकांत ७ बाद १६१ (दामोदर पे पाटोकर ३६, सनत प्रमुदेसाई ३६, आदित्य दलाल ३४, प्राथिय बुयांव नाबाद १६, मेहांक धारवाडकर ३४-२, सर्वेश कामत १३-२)

केपे महाविद्यालयात लोकसाहित्य आणि गोमंतकीय लोकोत्सववर व्याख्यान

प्रा.जयेश गावकर यांचे मार्गदर्शन, मराठी विभागातर्फे आयोजन

टीम दैनिक हेराळ

केपे, दि. २४ : केपे : व्याख्याते प्रा.जयेश गावकर यांच्यासोबत मराठी विभागाचे विद्यार्थी, मराठी विभागाच्या प्रभारी प्रमुख दीप्ती फळदेसाई, प्रा.गौरी नाडकर्णी, प्रा.सोनिया सावंत व प्रा.रेखा कोळेकर.



विभागाच्यावतीने लोकसाहित्य आणि गोमंतकीय लोकोत्सव : संशोधनाची दिशा आणि पद्धती' या विषयावर गोवा विद्यापीठातील मराठी अध्ययनशाखेतील प्रा.जयेश गावकर यांचे व्याख्यान आयोजित करण्यात आलेले होते. यावेळी मराठी विभागाच्या प्रभारी प्रा.दीप्ती फळदेसाई, प्रा.गौरी नाडकर्णी, प्रा.

सोनिया सावंत आदी मान्यवर उपस्थित होते. तृतीय वर्षीय विद्यार्थ्यांचा प्रकल्प विचारात घेऊन या विशेष व्याख्याने आयोजन करण्यात आलेले होते. प्रा.दीप्ती फळदेसाई यांनी प्रास्ताविक केले. प्रा.जयेश गावकर यांना रोपट देऊन त्यांचे स्वागत करण्यात आले. कार्यक्रमाचे सूत्रसंचालन तृतीय वर्षाची विद्यार्थिनी स्वराती टेप्से यांनी केले. तर आभार दीप्ती

फळदेसाई यांनी मानले. या कार्यक्रमाला सुमारे ४० विद्यार्थी उपस्थित होते. तौलनिक साहित्याचे अभ्यासक, मराठी आणि संस्कृत भाषांचे व्यासंगी, अनुवादक डॉ. निशिकांत मिरजकर यांचे दि. १० जानेवारी त्यांचे स्वागत करण्यात आले. केपे महाविद्यालयातील मराठी विभागाच्या वतीने त्यांना एक मिनिट मीन पाळून आदरंजली अर्पण करण्यात आली.

नाट्यकला महाविद्यालयात रंगली रंगांची मैफिल..!

रंग कळाशी कार्यशाळेला उत्स्फूर्त प्रतिसाद सहभागींनी गिरवले रंगभूषेचे धडे

टीम दैनिक हेराळ

पर्वरी, दि. २४ : कला अकादमीच्या नाट्यकला महाविद्यालयाने उच्च शिक्षण संचालनालयाच्या सहकार्याने आयोजित केलेली नाट्यकलेच्या रंगभूषा कौशल्यांवर आधारित 'रंग कळाशी' ही तीन दिवसीय राज्यस्तरीय कार्यशाळा उत्साहात पार पडली. उद्घाटनप्रसंगी प्रमुख पाहुणे म्हणून उच्च शिक्षण संचालनालयाचे सहायक संचालक डॉ. केशव धुरी आणि प्रसिद्ध रंगभूषा कलाकार एकनाथ नाईक हे उपस्थित होते. एकनाथ नाईक यांना सहायक रंगभूषा कलाकार अमिता नाईक यांनी मदत केली. पाहुण्यांचा परिचय सहायक प्राध्यापक विष्णुपद बर्वे यांनी करून दिला. 'रंग कळाशी' - या कार्यशाळेचे समन्वयन प्राध्यापक श्रीकांत गावडे यांनी केले. कार्यशाळेच्या उद्घाटनाचे सूत्रसंचालन प्रा. अंतरा भिडे यांनी केले. तर, समारोप समारंभाला कॉलेजचे प्राचार्य प्रो. (डॉ.) राजेश



पणजी : मार्गदर्शक एकनाथ नाईक, प्राचार्य डॉ राजव पवार यांच्यासोबत रंग कळाशी कार्यशाळेतील सहभागी व मान्यवर.

पवार, एकनाथ नाईक आणि अमिता नाईक आदी मान्यवर उपस्थित होते. समारोप सोहळ्याचे सूत्रसंचालन विद्यार्थी मंडळाची सरचिटणीस श्रुती खोजवेकर हिने केले, तर प्रा. श्रीकांत गावडे यांनी आभार व्यक्त केले. कार्यशाळेच्या यशस्वी आयोजनात समुपदेशक निधी गावकर, ज्युनियर स्टेनोग्राफर मयूर धोंड आणि इतर कर्मचारी

वर्गाने महत्त्वपूर्ण योगदान दिले. ५० युवकांचा सहभाग या कार्यशाळेत राज्यातील ५० युवक सहभागी झाले होते, ज्यात स्थानीय प्रतिनिधी, उच्च माध्यमिक विद्यालयाचे विद्यार्थी, विविध कॉलेजचे विद्यार्थी आणि नाट्यकला महाविद्यालयाचे विद्यार्थी यांचा समावेश होता. रंगभूषाकार एकनाथ नाईक यांचे

वहुमूल्य मार्गदर्शन मार्गदर्शक एकनाथ नाईक यांनी नाटकातील विविध रंगभूषा तंत्रांवर सखोल माहिती आणि प्रायोगिक प्रशिक्षण दिले, ज्यामध्ये वयोवृद्ध पात्रांचा लूक,सिड हल्ल्याच्या जखमा, गंधळलेल्या माणसाचा चेहरा, दाढीचे स्टायल्लस, अपघातातील जखमांचा समावेश होता.

कार्यशाळेचे फायदे १.कार्यशाळेतील सहभागींना रंगभूषा कलेची निगडित उपयुक्त ज्ञान मिळाले, त्याचबरोबर त्यांची सर्जनशीलता आणि पात्र रूपांतरण करण्याची क्षमता विकसित झाली. २.सहभागींना नाटकातील रंगभूषा कौशल्ये आणि प्रायोगिकतेचे अनुभव मिळाले, ज्यामुळे सहभागींचे ज्ञान आणि सर्जनशील क्षमता नक्कीच वाढली.



खोतिगाव : आदि महोत्सवाचे उद्घाटन करताना कला व संस्कृती मंत्री गोविंद गावडे व अन्य.

खोतिगावात आदि महोत्सवाला उत्स्फूर्त प्रतिसाद

टीम दैनिक हेराळ

काणकोण, दि. २४ : येडा, खोति गाव येथील पार्वती परिवार आणि कला व संस्कृती संचालनालयाच्या संयुक्त विद्यमाने येडा येथे आयोजित केलेल्या आदि महोत्सवाला उत्स्फूर्त असा प्रतिसाद मिळाला. दोन दिवसांच्या या महोत्सवाचे उद्घाटन कला व संस्कृती मंत्री गोविंद गावडे यांनी समई प्रज्वलीत करून केले. या उद्घाटन कार्यक्रमांच्या व्यासपीठावर पौर्णिमा जिल्हा पंचायत

सदस्य शोभना वेळीप, गावडोंगरी पंचायतीचे सरपंच धिलन देसाई, नगरसेवक शुभम कोमरपंत, पार्वती परिवाराचे अध्यक्ष दया गावकर, मोलू वेळीप, श्रीकांत वेळीप, रसिका गावकर, श्रीरथळ पंचायतीचे पंच धिलन नाईक, माजी सरपंच अशोक वेळीप, शर्मिला गावकर, माजी सरपंच मीना गावकर उपस्थित होत्या. राजकीय सत्ता या अल्पकाळाच्या असतात. लोकसंस्कृतीचे संरक्षण

आणि जतन करणे आम्हा सर्वांची जबाबदारी असून जनतेची मने जिंकणाराच लोकनेता म्हणून पुढे येत असावे असे मत कला व संस्कृती मंत्री गोविंद गावडे यांनी या महोत्सवाचे उद्घाटन केल्यानंतर बोलताना व्यक्त केले. यावेळी दया गावकर, धिलन देसाई, शुभम कोमरपंत यांची भाषणे झाली. दया गावकर यांनी स्वागत केले तर कालिंदी गावकर व मीना गावकर यांनी कार्यक्रमाचे सूत्रसंचालन केले.